

அடுத்த தலைமுறையினருக்கு ஊக்கம் அளிக்கும் வகையில் தமிழ்நாடு - விளையாட்டுகளுக்கான உயர் திறன் மையமாக விளங்கி வருகிறது!

சென்னை, நவ. 23

சென்னையை அடுத்த மாமல்லபுரம் வடநெல் மேலையில் சர்வதேச பீச் வாலிபால் போட்டியை நேற்று முன்தினம் துணை முதலமைச்சர் உதய நிதி ஸ்டாலின் அவர்கள் தொடங்கி வைத்தார். இதில் உலகம் முழுவதுமிருந்து விளையாட்டு வீரர்கள் மற்றும் பயிற்சியாளர்கள் உட்பட பலரும் கலந்து கொண்டனர். அப்போது அவர் விழா வைத் தொடங்கி வைத்து சிறப்புரையாற்றினார்.

அப்போது அவர் ஆற்றிய சிறப்புரையின் விவரம் வருமாறு:

வாலிபால் வேர்ல்ட் பீச் ப்ரோ டூர்- 2024 சென்னை சேலஞ்சுத் துவக்கவிழா நடக்கும், இந்தக் கோலாகலமான நிகழ்ச்சியில் பங்கேற்று தொடங்கி வைப்பதில் நான் பெருமை அடைகிறேன். இந்த உற்சாகமான நிகழ்ச்சியில் பங்கேற்க, உலகம் முழுவதிலுமிருந்து சென்னை வந்துள்ள அனைத்து விளையாட்டு வீரர்களையும் அலுவலர்களையும் பார்வையாளர்களையும் வரவேற்பதில் மிக்க மகிழ்ச்சி.

வெளிப்படுத்தும் களம்

உலக பீச் ப்ரோ சேலஞ்சு போட்டியானது, வேகத்திற்கு விளையாட்டுகளில் ஒன்றான 'பீச் வாலிபால்' மூலம் சர்வதேச விளையாட்டு வீரர்களை ஒருங்கிணைத்து, அவர்களின் திறமைகளை வெளிப்படுத்தும் களமாக அமைகிறது.

திராவிட மாடல் அரசாங்கம், விளையாட்டுத் திறமைகளை ஊக்குவிப்பதிலும், நமது இளைஞர்களுக்கு உலகத் தரம் வாய்ந்த விளையாட்டு நிகழ்ச்சிகளில் பங்கேற்பதற்கான வாய்ப்புகளை வழங்குவதிலும் மிகுந்த அர்ப்பணிப்புடன் உள்ளது. நமது மாண்புமிகு முதலமைச்சர் அவர்களின் திறமைக்கத் தலைமையின் கீழ், தமிழ்நாடு அரசு தொடர்ந்து பல்வேறு தேசிய மற்றும் சர்வதேச போட்டிகளை ஏற்பாடு செய்து வருகிறது.

இளையோர் விளையாட்டுப் போட்டி

இதே மாமல்லபுரத்தில் நாம் 44-வது 'பி.டி.எஃப். (FIDE) செஸ் ஒலிம்பியாட்' போட்டியை வெற்றிகரமாக நடத்தினோம். மேலும் 'ஸ்குவாஷ் உலகக் கோப்பை', 'உலக அலைச்சாறுக்கு லீக்', 'சைக்கிள் எத்தான்', ஹாக்கி ஆண்கள் ஆசிய சாம்பியன்ஸ் டிராபி மற்றும் கேடோ இந்தியா இளையோர் விளையாட்டுப் போட்டி உட்பட பல சிறப்புமிக்க போட்டிகளை நாம் நடத்தியிருக்கிறோம்.

சமீபத்தில், 'தேசிய டிராக் சைக்கிள் ஓட்டத்தில் போட்டி', 'தேசிய சீனியர் ஆண்கள் ஹாக்கி போட்டி', 'சென்னை கிராண்ட் மாஸ்டர்ஸ் செஸ்' மற்றும் 'சென்னை ஃபார்முலா -4 கார் பந்தயம்' ஆகியவற்றையும் நடத்தியுள்ளோம்.

தற்போது, தமிழ்நாடு விளையாட்டுகளுக்கான உயர்திறன் மையமாக விளங்கி வருகிறது. நமது மாநில வீரர்கள் தேசிய மற்றும் சர்வதேச அளவில் பல்வேறு போட்டிகளில் சிறப்பிடங்களைப் பெற்றுள்ளனர்.

நமது அரசின் முயற்சிகள், பல்வேறு தரப்பில் இருந்தும் பாராட்டுகளைப் பெற்று வருகின்றன. 2024-ஆம் ஆண்டுக்கான 'தி ஹிந்து ஸ்போர்ட்ஸ் டாட்' திறமையாளர் விருது விழாவில், 'விளையாட்டுகளை ஊக்குவிக்கும் சிறந்த மாநிலத்துக்கான விருதை' தமிழ்நாடு பெற்றுள்ளது. சி. ஐ. ஐ. பிசினஸ் ஸ்போர்ட்ஸ் விருதுகளில், 'விளையாட்டு வளர்ச்சியை ஊக்குவிக்கும் மாநிலத்துக்கான விருதை' தமிழ்நாடு பெற்றது.

சர்வதேச பீச் வாலிபால் போட்டி தொடக்க விழாவில்

துணை முதலமைச்சர் உதயநிதி ஸ்டாலின் பெருமிதம்!



துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (21.11.2024) செங்கல்பட்டு மாவட்டம், வடநெல்மேலியில், வாலிபால் வேர்ல்ட் பீச் ப்ரோ டூர் போட்டியினை தொடங்கி வைத்து உரையாற்றினார். இந்த நிகழ்ச்சியில், குறு, சிறு மற்றும் நடுத்தர தொழில் நிறுவனங்கள் துறை அமைச்சர் தா.மோ. அன்பரசன், தொழில், முதலீட்டு ஊக்குவிப்பு மற்றும் வர்த்தகத் துறை அமைச்சர் முனைவர் டி.ஆர்.பி. ராஜா, நாடாளுமன்ற உறுப்பினர் க.செல்வம், சட்டமன்ற உறுப்பினர் எஸ்.எஸ்.பாலாஜி, இளைஞர் நலன் மற்றும் விளையாட்டு மேம்பாட்டு துறை கூடுதல் தலைமைச் செயலாளர் முனைவர் அதுல்ய மிஸ்ரா, தமிழ்நாடு விளையாட்டு மேம்பாட்டு ஆணையர் உறுப்பினர் செயலர் ஜெ. மேகநாத் ரெட்டி, தமிழ்நாடு வாலிபால் சங்கத் தலைவர் மருத்துவர் பொன்.கெளதம் சிகாமணி மற்றும் சங்க நிர்வாகிகள் கலந்து கொண்டனர்.



“திராவிட மாடல் அரசாங்கம், விளையாட்டுத் திறமைகளை ஊக்கு விப்பதிலும், நமது இளைஞர்களுக்கு உலகத் தரம் வாய்ந்த விளையாட்டு நிகழ்ச்சிகளில் பங்கேற்பதற்கான வாய்ப்புகளை வழங்குவதிலும் மிகுந்த அர்ப்பணிப்புடன் உள்ளது. ”

உயர்சிறப்பு விருதி

இந்த பீச் வாலிபால் போட்டியில், இந்தியாவில் இருந்து இரண்டு மகளிர் அணிகள் விளையாடுகின்றன; அவற்றில் தமிழ்நாட்டைச் சேர்ந்த மூன்று வீரங்களைக் கிடம்பெற்றிருக்கிறார்கள். அவர்களில் தீபிகாவும் பவித்ராவும் மாநில விளையாட்டு மேம்பாட்டு ஆணையர் விருதி

மற்றும் விளையாட்டுக்கான உயர்சிறப்பு விருதியைச் சேர்ந்தவர்கள்.

தீபிகாவும் பவித்ராவும் கடந்த 8 ஆண்டுகளாக மாநில விளையாட்டு மேம்பாட்டு ஆணையர் விருதியில் பயிற்சி பெற்று வருகிறார்கள் என்கிற செய்தியை, உடங்களுடன் பகிர்ந்துகொள்வதில் பெருமிதம் கொள்கிறேன். அதேபோல், இந்தப் போட்டியில் மூன்று ஆடவர் அணிகள் பங்கேற்கின்றன. இந்த அணிகளில் கிடம்பெற்றுள்ள ஆறு வீரர்களில் - ராபின், பரத், தியாகு, செல்வம் ஆகிய நான்கு பேர் தமிழ்நாட்டைச் சேர்ந்தவர்கள்.

உயர்ந்த இலக்குகள்

இந்தப் போட்டியானது நமது அடுத்த தலைமுறை கைப்பந்து வீரர்கள் உயர்ந்த இலக்குகளை குறிவைக்கவும், அவர்களின் விளையாட்டுக் கனவுகளைத் பின்புறப்படாமல் ஊக்கமளிக்கும் என்று நம்புகிறோம்.

இந்தப் போட்டியை சென்னைக்குக் கொண்டு வர அரசாங்கம் உழைத்த மாநில விளையாட்டு மேம்பாட்டு ஆணையர்த்தையும் கைப்பந்து சங்கங்கள், ஏற்பாட்டுக் குழுவின் மற்றும் அனைத்து தன்னார்வலர்களையும் இந்த

நேரத்தில் பாராட்ட விரும்புகிறேன்.

இந்தப் போட்டியில் பங்கேற்கும் அனைத்து வீரர்களுக்கும் எனது மனமார்ந்த வாழ்த்துகளைத் தெரிவித்துக்கொள்கிறேன். அனைத்து விளையாட்டு ஆர்வலர்களையும், தமிழ்நாடு மக்களையும் இந்த போட்டியில் கலந்துகொள்ளும் வீரர்களின் அபாரமான திறமைகளை நேரில் கண்டுகளிக்க முன்வருமாறு கேட்டுக் கொள்கிறேன்.

மிகுந்த உற்சாகத்துடன், 'உலக பீச் வாலிபால் ப்ரோ டூர்-2024' சென்னை சேலஞ்சு போட்டியை அதிகாரப்பூர்வமாக துவக்கி வைக்கிறேன்.

இவ்வாறு துணை முதலமைச்சர் உதயநிதி ஸ்டாலின் அவர்கள் பேசினார்.

பங்கேற்றவர்கள்

அமைச்சர்கள் தா.மோ. அன்பரசன், நாடாளுமன்ற உறுப்பினர் க. செல்வம், இளைஞர் நலன் மற்றும் விளையாட்டு மேம்பாட்டுத் துறையின் கூடுதல் தலைமைச் செயலாளர், அதுல்ய மிஸ்ரா ஐ.ஏ.எஸ்., தமிழ்நாடு விளையாட்டு மேம்பாட்டு ஆணையர்த்தின் உறுப்பினர்-செயலர் ஜே.மேகநாத் ரெட்டி ஐ.ஏ.எஸ்., மற்றும் உலக பீச் வாலிபால் ப்ரோ டூர் அமைப்பின் அலுவலர்கள், தமிழ்நாடு கைப்பந்து சங்கப் பிரதிநிதிகள், கைப்பந்து வீரர்கள், பயிற்சியாளர்கள், எஸ்.டி.ஏ.டி (SDAT) விடுதி மாணவர்கள் உட்பட பலரும் கலந்து கொண்டனர்.

திராவிட இயக்க தீரர்கள் நினைவு நாள்

வீரபாண்டி எஸ். ஆறுமுகம் நவம்பர் 23 (2012)

பள்ளியில் படித்துக் கொண்டிருந்தபோதே, தந்தை பெரியாரின் பகுத்தறிவுக் கொள்கையால் ஈர்க்கப்பட்டு, 1955ஆம் ஆண்டு முதல் பேரறிஞர் அண்ணா கண்ட திராவிட முன்னேற்றக் கழகத்தில் தன்னை முழுமையாக ஈடுபடுத்திக் கொண்டு, 1956ஆம் ஆண்டு பூலாவரி கிளைக் கழகச் செயலாளராக, வட்டக் கழக பிரதிநிதியாக, மாவட்டக் கழகப் பிரதிநிதியாக, பின்னர் பொதுக்குழு உறுப்பினராக, தலைமைச் செயற்குழு உறுப்பினராகப் பொறுப்பேற்று, தொடர்ந்து 38 ஆண்டுகள் சேலம் மாவட்டக் கழகச் செயலாளராக தொய்வின் பணியாற்றி வந்தவர்.

விலைவாசி உயர்வு எதிர்ப்பு போராட்டம் - இலங்கைத் தமிழர் ஆதரவுப் போராட்டம் - சட்டநகல் எரிப்புப் போராட்டம் ஆகியவற்றில் தலைமை ஏற்று சிறைவாசமும் - நெருக்கடிநிலை காலத்தில் 'மிசா' கையெழுத்து 14 மாத சிறைவாசமும் அனுபவித்தவர்.

பூலாவரி ஊராட்சிமன்றத் தலைவர், கிராம கூட்டுறவு நாணய சங்கத் தலைவர், வீரபாண்டி ஊராட்சி ஒன்றியத் தலைவர், சேலம் மத்திய கூட்டுறவு வங்கித் தலைவர், 1962 தொடங்கி ஆறு முறை சட்டப்பேரவை உறுப்பினர், சட்டமன்ற மேலவை உறுப்பினர், ஒரு முறை ஊரக மற்றும் உள்ளாட்சித் துறை அமைச்சர், மூன்று முறை வேளாண்மைத் துறை அமைச்சர் என பல்வேறு பொறுப்புகளை வகித்தவர்.

“சேலத்துச் சிங்கமாம், என்னுடைய தளபதி ஒருவரை இழந்த துக்கம் என்னை வாட்டி வதைக்கிறது. எனக்கு ஆறுதல் சொல்ல யாரும் இல்லை. அவ்வளவுதான் சொல்ல முடியும்!” என தலைவர் கலைஞர் தனது இரங்கல் செய்தியில் குறிப்பிட்டுள்ளார்.



தலைமைக் கழகம் தி.மு.க.



ரெட்டியார்சத்திரம் ஒன்றியத்தில் மூன்று கோடியே 69 லட்சத்து 82,000 ஆயிரம் மதிப்பீட்டில் நடைபெற்ற நலத்திட்ட பணிகள் திறப்பு விழாவில் ஊரக வளர்ச்சித் துறை அமைச்சர் ஐ.பெரியசாமி கலந்து கொண்டு நலத்திட்டப் பணிகளை தொடங்கி வைத்தார். குட்டத்துப்படி ஊராட்சியில் புதிய அங்கன்வாடி மையத்தை திறந்து வைத்தார். அருகில் ஒன்றிய பெருந்தலைவர் ப.க.சிவகுருசாமி, ஊராட்சி மன்றத்தலைவர் வேல்கனிஹரிசந்திரன் உட்பட திமுக நிர்வாகிகள் பலர் உள்ளனர்.



விருதுநகர் மாவட்டம் அருப்புக்கோட்டை பழைய பேருந்து நிலைய பகுதியில் தெற்கு மாவட்ட தி.மு.க. இளைஞரணி சார்பில் அமைக்கப்பட்டிருந்த கலைஞர் நூலகத்தை வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ்.எஸ்.ஆர்.ராமச்சந்திரன் திறந்து வைத்தார். தெற்கு மாவட்ட இளைஞரணி அமைப்பாளர் தனுஷ் குமார், துணை அமைப்பாளர்கள் தங்கம், ரவிக்கண்ணன் பாபுஜி, பாசறை ஆனந்த், கார்த்தி, நகர் மன்ற தலைவர் சந்தர் லட்சுமி சிவப்பிரகாசம், நகர செயலாளர் ஏ.கே.மணி, ஒன்றிய செயலாளர் பாலகணேசன், பொன்றாஜ், மாநில நெசவாளர் அணி பழனிசாமி ஆகியோர் கலந்து கொண்டனர்.